

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

## व्यावसायिक फूल उत्पादन एवं लैंडस्केपिंग पर ऑनलाइन प्रशिक्षण कार्यक्रम प्रारम्भ

पंतनगर। 21 अक्टूबर 2020। पंतनगर विश्वविद्यालय के सेवायोजन एवं परामर्श निदेशालय एवं भारतीय कृषि अनुसंधान परिषद के वित्तीय सहयोग से उद्यमिता विकास कार्यक्रम के तीसरे मॉड्यूल के तहत 'व्यावसायिक फूल उत्पादन एवं लैंडस्केपिंग' विषय पर दो सप्ताह का ऑनलाइन प्रशिक्षण कार्यक्रम का शुभारम्भ कृषि महाविद्यालय में हुआ। कार्यक्रम का उद्घाटन अधिष्ठाता, उद्यान महाविद्यालय, शुनाग, मंडी, डा. वाई. सी. गुप्ता, डा. यशवन्त सिंह परमार औद्यानिक एवं वानिकी विश्वविद्यालय नौनी, सोलन के द्वारा किया गया। डा. गुप्ता ने वर्तमान परिपेक्ष्य में व्यावसायिक पुष्प उत्पादन एवं लैंडस्केपिंग आधारित रोजगारपूरक उद्यमिता के बारे में बताते हुए कहा कि अन्तर्राष्ट्रीय स्तर पर साठ बिलियन डालर के व्यवसाय की अपेक्षा हमारा देश में सिर्फ 600 करोड़ रुपये का फूल आधारित व्यवसाय है, जिसमें व्यवसाय की अपार सम्भावनाएं हैं।

कार्यक्रम में निदेशक, सेवायोजन एवं परामर्श, डा. आर.एस. जादौन, और अधिष्ठाता स्नातकोत्तर शिक्षा, डा. के. पी. रावेरकर ने भी अपने विचार व्यक्त किये और कहा कि सरकारी एवं निजी क्षेत्रों में रोजगार के संकुचन के परिणाम स्वरूप ऐसे उद्यमिता आधारित प्रशिक्षण कार्यक्रम की आवश्यकता है। इससे पूर्व का कार्यक्रम समन्वयक डा. ओमवीर सिंह ने अतिथियों का स्वागत किया एवं उप-समन्वयक डा. बी.डी. भुज ने कार्यक्रम की रूप-रेखा प्रस्तुत की। कार्यक्रम के अंत में डा. अजीत कपूर द्वारा धन्यवाद ज्ञापन प्रस्तुत किया गया। इस अवसर पर अधिष्ठाता, कृषि, डा. शिवेन्द्र कश्यप, उद्यान विज्ञान के विभागाध्यक्ष, डा. डी.सी. डिमरी, संकाय सदस्य, डा. वी.के. राव, डा. ए.के. सिंह., डा. रत्ना राय एवं डा. अंजु पाल उपस्थित थे।